

هەر سه‌رۆک جاشیک ژبانی زۆرتر له هه‌زار کوردی له مردن پاراستوو، رائید کاکل وهک نمونه!

به‌شی حه‌وته‌م



پنجشهمه ٤.١١.20١٠

ده‌رسم ديبه‌گه‌یی

Darsim2006@hotmail.com

ئيبيراهيمی شیخ نه‌سره‌دین به‌رزنجی سه‌رۆک جاشی فه‌وجی (١٠٢) ی جاشه سووکه‌کان، له روونکردنه‌وه‌یه‌کدا که له روژنامه‌ی هاوولاتی، ژماره (٦٥١) ی روژی چوارشه‌ممه، ریکه‌وتی (٤.٨.٢٠١٠) دا، که له لاپه‌ره (١٧) دا بلاوکراوه‌ته‌وه، باسی ئه‌وه ده‌کات که هه‌ر سه‌رۆک جاشیکی سه‌دام و به‌عس توانیویتی له سه‌روو هه‌زار کورد بپاریزیت له مردن و تیاچوون. سه‌ره‌تا ده‌مه‌ویت ئه‌وه بلیم که ناوونیشانی ووتاره‌که‌م له لیدوانه‌که‌ی ئه‌و وه‌رگیراوه، پاشانیش ده‌مه‌ویت چه‌ند نمونه‌یه‌ک هه‌لبژیرم له سه‌رۆک جاشانه‌ی سه‌دام که گوايه به‌ قسه‌ی سه‌رۆک جاشی فه‌وجی ناوبراو ژبانی هه‌زار کوردیان پاراستوو، با بزانی قسه‌ی سه‌رۆک جاشی ناوبراو وا ده‌رده‌چیت یان نه‌ک

پێچه‌وانه به‌لکو هه‌ندیک سه‌رۆک جاش به‌ ده‌یان و سه‌دان هاوولاتی و پێشمه‌رگه‌یان شه‌هیدکردوو!

پێویسته ئه‌وه بلیم، سوپاسی هه‌موو ئه‌وانه ده‌که‌م که هه‌ر هه‌له‌یه‌ک یان ناوه‌واوییه‌ک له نووسینه‌کاندا هه‌بیت، هه‌ولی راستکردنه‌وه و پرکردنه‌وه‌ی ناوه‌واوییه‌کان ده‌دن، چونکه به‌دلنایابی نامه‌ویت شتیک بنوسم که وانه‌بیت، ئه‌گه‌ر هه‌ر هه‌له‌یه‌کیش له نووسینه‌کاندا هه‌بیت به‌زوترین کات هه‌ولی راستکردنه‌وه‌ی ده‌دم، به‌لام کاتیک که هه‌له‌یه‌کی بی مه‌به‌ست رووده‌دات و خۆم پیم خۆش نییه، که چی که‌سانیکی پاشه‌ل پیس و گه‌وره بوو له ته‌ویله‌ی جاشایه‌تی بیانیه‌ویت قسه‌ی ناشیرینم پێ بلین (که جاشی دۆراو هه‌ر جاشه له هه‌ر کوئیه‌ک بی)، ته‌نیا په‌ندیکی (ناری) یان به‌ نمونه بۆ دینمه‌وه که ده‌لیت: (هیچ به‌رکه‌وتنیکی ئه‌و جووره که‌سانه نامشکینی، نه‌ک له‌به‌رئه‌وه‌ی له پۆلا دروست کرابم، به‌لکو ئه‌وه‌ی که زامدارم ده‌کات، ئه‌وه‌نده ناهینێ له‌پێناویدا بشکیم).

له به‌شی حه‌وته‌مدا، باسی فه‌وجی (٥١) ی جاشه سووکه‌کان ده‌که‌ین، که ئيبيراهيم مه‌ولود گه‌ردی و مامه‌ند حه‌مه‌د مه‌ولود گه‌ردی (قه‌تۆ) سه‌رۆک جاش بوینه. فه‌ره‌اد مامه‌ند حه‌مه‌د مه‌ولود گه‌ردی، جیگری سه‌رۆک جاشی فه‌وج و عه‌قید کاکل حه‌مه‌د مه‌ولود گه‌ردی فه‌رمانه‌ی فه‌وج وه‌کو نمونه دینینه‌وه، که به‌مشیه‌یه له په‌رتوویکی (ئینسکلۆپیدیای تاوانبارانی ئه‌نفال و کوردۆسایدکردنی گه‌لی باشووری کوردستان) دا باسی کراوه.

سه‌رۆک جاشی فه‌وجی ژماره (٥١) ی جاشه سووکه‌کان هه‌ریه‌ک له ئيبيراهيم مه‌ولود گه‌ردی و مامه‌ند حه‌مه‌د مه‌ولود گه‌ردی (قه‌تۆ)، جیگری سه‌رۆک جاشی فه‌وج فه‌ره‌اد مامه‌ند حه‌مه‌د مه‌ولود گه‌ردی، هه‌روه‌ها عه‌قید کاکل حه‌مه‌د مه‌ولود گه‌ردی فه‌رمانه‌ی فه‌وجی جاشه‌کانی فه‌وجی (٥١).

عه‌قید کاکل کاتیک که فه‌رمانه‌ی فه‌وجی (٥١) ی فه‌وجه سووکه‌کان بوو، له بۆسه‌یه‌کدا پێشمه‌رگه‌ی ئازاو هه‌رگیز نه‌م ته‌حسین عوسمان مه‌حمود گه‌ردی (دیه‌گه‌یی)، جیگری فه‌رمانه‌ی که‌رتی چواری شه‌هیدانی تیپی (٨٣) ی هه‌ورێ له سالانی (١٩٨٣-١٩٨٥) و دواتر فه‌رمانه‌ی که‌رتی یه‌کی تیپی (٩١) ی سه‌فینی یه‌کیته‌ی نیشتمانی کوردستان و سی پێشمه‌رگه‌ی تری به‌ناوه‌کانی نه‌وزاد مام وسو کاوانی، ته‌حسین کیشکه و کورپکی تر له ریکه‌وتی (٢٠٥.١٩٨٦) دا له نزیک گوندی هه‌ناره‌ی بناری چپای سه‌فین شه‌هید کرد.

هه‌یزکی جاشه‌کانی فه‌وجی (٥١) ی جاشه سووکه‌کان به‌ فه‌رمانه‌ی رائید کاکل حه‌مه‌د مه‌ولود گه‌ردی له ریکه‌وتی (٢٦.١٠١٩٨٦) دا له گوندی ترپه‌سپانی سه‌ربه‌شارۆچکه‌ی قوشته‌په، چوونه سه‌ر هه‌یزکی پێشمه‌رگه‌و شه‌ر له کاتژمێری (١٢) ی نیوه‌رۆ ده‌ستپێکرد و هه‌یزی دوژمن له سه‌رباز، کوپته‌ر فرۆکه‌ی پیلاتۆز و ئه‌من و مونه‌زه‌مه‌ی حزبی له هه‌ولێر، موسل، مه‌خمور و دیه‌گه به‌هانای جاشه‌کانی کاکل ئاغاوه هاتن. دوا‌ی شه‌رپکی قاره‌مانانه‌ی چه‌ند کاتژمێری، دوو پێشمه‌رگه‌ی ئازاو کورپه جووتیاری ده‌شتی هه‌ولێر به‌ناوه‌کانی عه‌بدولقه‌هار عه‌زیز عه‌بدوللا قه‌ره‌چناغه‌یی ئه‌ندامی سه‌رکردایه‌تی حزبی زه‌حمه‌تکیشانی کوردستان و فه‌ره‌اد ئه‌حمه‌د عه‌زیز خه‌لکی گوندی (جدیده له‌ک) و پێشمه‌رگه‌ی پارتی دیموکراتی کوردستان شه‌هید بوون.

کاکل حه‌مه‌د مه‌ولود گه‌ردی له ریکه‌وتی (١٠٢.١٩٨٧) دا له شه‌رپیکا له‌گه‌ل هه‌یزکی پێشمه‌رگه‌کانی یه‌کیته‌ی نیشتمانی کوردستان، پێشمه‌رگه‌ و کادری ئازای تیپی (٨٦) ی ده‌شتی هه‌ولێر رزگار هاشم محه‌مه‌دئه‌مین گه‌ردی (دیه‌گه‌یی) له

گوندی باغمره به برینداری گرت و هه‌مان روژ رادهستی مه‌نزومه‌ی شیمالی کرد، دوای برینه‌وه‌ی قاچیکی رزگار هاشم، ناوبراو له ریکه‌وتی (۲۹.۳.۱۹۸۸) دا سزای هه‌تا هه‌تایه‌ی بۆ برایه‌وه و هاته زیندانی ئه‌بوغریب، که خۆی به دهیان جار چۆنیه‌تی شه‌ره‌که‌و ئه‌و قسانه‌ی به رائید کاکلی گووتبوو بۆی گێراومه‌ته‌وه. رزگار هاشم گه‌ردی له (۱۴.۹.۱۹۸۸) دا به لیئووردن ئازاد کراو ئیستا له ولاتی ئه‌مریکایه.

فهوجی (۵۱) ی ئیبراهیم، مامه‌ند (قه‌تۆ)، فه‌ره‌اد و کاکل ئاغای گه‌ردی به‌شداری هه‌ریه‌ک له شالاوی ئه‌نفاله‌کانی (۱+۲+۴+۸) یان کردووه. ده‌رباره‌ی به‌شداریکردنی فهوجی په‌نجاو یه‌ک له ئه‌نفالی یه‌ک هه‌یزه‌کانی به‌در ئه‌لکوبرا، به‌ فرمانده‌یی عه‌میدی هه‌یزی تایبه‌ت عه‌لی حوسین مزعه‌ل ئه‌لمحه‌مه‌داوی، به‌شداری ئه‌نفالکردنی دانیشتوانی سو‌رداش و هه‌ریه‌ک له گونده‌کانی (به‌رگه‌لوو، سه‌رگه‌لوو، شه‌ده‌له، هه‌له‌دن) و دۆلی جافایه‌تی واته ئه‌نفالی یه‌کیان کردووه. عه‌مید عه‌لی حوسین مزعه‌ل له لی‌دوانیکیدا بۆ هاوکاری ده‌لیت: (هاوکاری کردن له‌نیوان ئیمه‌و له‌نیوان فه‌وجه‌کانی به‌رگری نیشتمانی زۆر دیارو ریک و پیک بوو، تینیدا فه‌وجه‌کان له رۆله‌کانی گه‌لی کوردی خۆشه‌ویستمان قوربانیه‌کی مه‌زنیان به‌خشی و ئه‌و فه‌وجانه‌ی له‌م جه‌نگه‌دا به‌شدارییان کرد ئه‌مانه‌ بوون: فهوجی (۲، ۵، ۲۰، ۲۳، ۳۶، ۳۷، ۵۱، ۸۱، ۹۶، ۱۰۹) که ده فه‌وج بوون - سه‌رچاوه: (هاوکاری، ژماره (۹۶۰) ی روژی پینجشمه‌مه، ریکه‌وتی (۲۴.۳.۱۹۸۸)، زکریات محمه‌د حه‌سه‌ن، نیردراوی هاوکاری: یه‌که‌مین که‌س بوون گه‌یشته‌ بنکه‌کانی خاین جه‌لال تاله‌بانی له سه‌رگه‌لوو، ل ۶-۷).

سه‌باره‌ت به به‌شداریکردنی ئه‌و فه‌وجه له شالاوی ئه‌نفاله‌کانی یه‌ک و دوو - سه‌رچاوه: (روژنامه‌ی ئه‌لسه‌وره، ژماره (۶۵۳۶)، یه‌کشه‌مه‌مه، ریکه‌وتی (۱۷.۴.۱۹۸۸)، هه‌روه‌ها سه‌باره‌ت به به‌شداریکردن له ئه‌نفالی یه‌کدا - سه‌رچاوه: (مه‌حمود سه‌نگاوی، جاش و ژینۆساید، ل ۲۶).

سه‌باره‌ت به شالاوی ئه‌نفالی چوار - سه‌رچاوه: (شو‌رش حاجی ره‌سول، ئه‌نفال کوردو ده‌وله‌تی ئیراق، ل ۱۶۲). سه‌باره‌ت به به‌شداریکردنی ئه‌و فه‌وجه له شالاوی ئه‌نفالی (۸) دا - سه‌رچاوه: (سی دیی پرۆسه‌ی دادگاییکردنی تاوانبارانی ئه‌نفال، که له لایه‌ن دادگای بالایی تاوانه‌کان ئاماده‌کراوه و ته‌واوی لی‌کۆلینه‌وه‌کان له‌گه‌ل تاوانبارانی ئه‌نفال، سکا‌لاکه‌ران، شایه‌ده‌کان، به‌لگه‌نامه‌کان و روژنامه‌ کۆنه‌کانی رژیم (هی سه‌رده‌می ئه‌نفال) له‌خۆ ده‌گریت و، له سی و دوو به‌ش پیکدی‌ت، که کۆی لاپه‌ره‌کانی (۹۳۱۲) لاپه‌ره‌یه. سه‌باره‌ت به به‌شداری سه‌رۆک جاش و مه‌فره‌زه تایبه‌تییه‌کانی رژیم، ناوی ته‌واوی ئه‌وان به ژماره‌ی فه‌وج و مه‌فره‌زه خاسه‌کانیا‌نه‌وه له به‌شی بیست و دوو، لاپه‌ره‌کانی (۵۲۲۰-۵۲۲۸) دا بلا‌وکراوه‌ته‌وه.

مامه‌ند حه‌مه‌د مه‌ولود گه‌ردی (قه‌تۆ)، به‌گوێره‌ی مه‌رسومیکی کۆماری، که له هه‌ریه‌ک له روژنامه‌ی (الثوره)، ژماره (۶۷۵۳) و ژماره (۳۹۰۶) ی روژنامه‌ی (العراق)، روژی سیشه‌مه‌مه، ریکه‌وتی (۲۲.۱۱.۱۹۸۸) دا بلا‌وکراوه‌ته‌وه، دوو مه‌دالیای به‌ناو ئازایه‌تی (له راستیدا مه‌دالیای خۆفروشی و کوردکوژی) له سه‌دام حوسینی دیکتاتۆردا وه‌رگرتووه. هه‌ریه‌ک له مامه‌ند حه‌مه‌د مه‌ولود گه‌ردی (قه‌تۆ)، سه‌رۆک جاشی فهوجی (۵۱) ی فه‌وجه سووکه‌کان و مولازم فه‌ره‌اد مامه‌ند حه‌مه‌د گه‌ردی جیگری سه‌رۆک جاشی فهوجی (۵۱)، له‌لایه‌ن (دادگای بالایی تاوانه‌کانی ئیراق) ه‌وه، به‌هۆی به‌شداریکردنیان له ئه‌نفاله‌کاندا، فه‌رمانی ده‌ستگیرکردنیان بۆ ده‌رچوووه، ژماره‌کانیان (۱۱۷+۱۴۲) ه له لیستی داواکراوه‌کان. به‌لام فه‌ره‌اد مامه‌ند حه‌مه‌د گه‌ردی مردووه.

له ریکه‌وتی (۱۷.۱۰.۱۹۸۹) دا عه‌قید کاکل حه‌مه‌د مه‌ولود گه‌ردی بوو به پارێزگاری سلیمانی - سه‌رچاوه: (هاوکاری، ژماره (۱۱۱۸)، روژی دووشه‌مه‌مه، ریکه‌وتی (۱۶.۱۰.۱۹۸۹)، ل ۴). عه‌قید کاکل گه‌ردی له پۆستی پارێزگاری سلیمانیدا مایه‌وه تاوه‌کو راپه‌رینی کۆمه‌لانی خه‌لکی سته‌مدیده‌ی شاره‌کانی باشووری کوردستان، که له ریکه‌وتی (۸.۳.۱۹۹۱) دا واته دووهم روژی راپه‌رینی شاری هه‌لمه‌ت و قوربانی شاری سلیمانی شه‌هیدان، ناوبراو له‌گه‌ل چه‌ندین تاوانبارو گه‌وره‌به‌رپرسی ئه‌من و ئیستخباراتی سه‌ربه‌رژیمی سه‌دام له به‌رپه‌وه‌رایه‌تی ئه‌منه سووره‌که‌ی سلیمانی، کوژرا. ئه‌و بنه‌ماله‌یه دوای راپه‌رین تیکرایان چوونه ناو ریزه‌کانی پارتی دیموکراتی کوردستان و لایه‌نگری ئه‌و پارتی.

بِسْمِ اللّٰهِ الرَّحْمٰنِ الرَّحِیْمِ

مرسوم جمهوري

تقديرًا للموقف البطولي والشجاعة الفائقة التي
ابداها مستشارو افواج الدفاع الوطني المدرجة
اسماؤهم ادناه في الذود عن شرف الامة وكرامتها
وعزتها ضد العدو الايراني العنصري في معارك
التحرير الكبرى والنصر العظيم وتحرير اراضي
الوطنية من دنس الفرس المجوس العنصريين في
عمليات الانفال في قاطع عمليات الفيلق الاول
واستنادا الى احكام المادة السادسة والعشرين من
قانون الاوسمة والانواط رقم ٩٥ لسنة ١٩٨٢ .
رسمنا بما هو ات

منح كل من المستشارين المدرجة اسماؤهم ادناه
نوطني شجاعة .

المستشار نوزاد افور بيتوانه

المستشار مامند حمد مولود كردي

المستشار سليم مامند رسول اغا

على وزير الدفاع تنفيذ هذا المرسوم

صدام حسين

رئيس الجمهورية